

# ದತ್ತಲಹರಿ

{|| ದತ್ತಲಹರಿ ||}

ಶ್ರೀಗಣೇಶಾಯ ನಮಃ

ದಲಾದನ ಋಷಿರುವಾಚ |

ವಿಭುನಿತ್ಯಾನಂದಃ ಶ್ರುತಿಗಣಶಿರೋವೇದ್ಯಮಹಿಮಾ

ಯತೋ ಜನ್ಮಾ ದ್ಯುಸ್ಯ ಪ್ರಭವತಿ ಸ ಮಾಯಾಗುಣವತಃ |

ಸದಾಧಾರಃ ಸತ್ಯೋ ಜಯತಿ ಪುರುಷಾರ್ಥೈಕಫಲದಃ

ಸದಾ ದತ್ತಾತ್ರೇಯೋ ವಿಹರತಿ ಮುದಾ ಜ್ಞಾನಲಹರಿಃ || ೧ ||

ಹರಿಶಬ್ದಾಹ್ಮಣಃ ಪದಕಮಲಪೂಜಾಂ ವಿದಧತೇ

ಜಗದ್ರಕ್ಷಾಶಿಕ್ಷಾಜನನಕರಣೇ ತೇ ಹ್ಯಧಿಕೃತಾಃ |

ಅಭೂವನ್ನಿನ್ದ್ರಾ ದ್ಯಾ ಹರಿದಧಿಪತಾಂ ದೇವಮುನಯಃ

ಪರಂ ತತ್ತ್ವಂ ಪ್ರಾಪುಃ ಶಶಿದಿನಕರೌ ಜ್ಯೋತಿರಮಲಮ್ || ೨ ||

ಪರಂ ಜ್ಯೋತಿರ್ಮೂರ್ತೇ ತವ ರುಚಿರತೇಜಃ ಕಲರವಾಜ್ -

ಜಗದ್ಧ್ವಾಪ್ಯೇದಾನೀಂ ತಪನಶಶಿತಾರಾಹುತಭುಜಃ |

ಮಹಾತೇಜಃಪುಂಜಾಃ ಸಕಲಜಗದಾರಾಧ್ಯಚರಿತಾಶ್ -

ಚರಂತ್ಯೇವಂ ಲೋಕಾನ್ನತಜನಮನೋಭೀಷ್ಟಫಲದಾಃ || ೩ ||

ಭವನ್ಮಾಯಾರೂಪಂ ಜಗದಖಿಲಜೀವಾತ್ಮಕಮಿದಂ

ಭವದ್ರೂಪಂ ಪ್ರಾಹುರ್ನಿಖಿಲನಿಗಮಾಂತಶ್ರುತಿಚಯಾಃ |

ತ್ವಯಾ ಸೃಷ್ಟಂ ಚಾದೌ ಹೃತಮವಿತಮೇತತ್ತದಧುನಾ

ಪ್ರಭಾವಂ ತೇ ವೇತ್ತುಂ ಪ್ರಭವತಿ ಜನಃ ಕೋಽವನಿತಲೇ || ೪ ||

ಕೃಪಾಸಿಂಧೋ ತಾವಜ್ಜನುರಜನನಸ್ಥಾಪ್ಯಕಥಿತೇ

ಜಗದ್ರಕ್ಷಾದೀಕ್ಷಾ ಭವತಿ ಖಲು ನೋ ಚೇತ್ಯಥಮಿದಮ್ |  
ಆನಿಹಸ್ಯಾಕರ್ತುಃ ಸ್ತವ ಜಗತಿ ಕರ್ಮೋಪಕೃತಯೇ  
ಪ್ರಮಾಣೀಕರ್ತುಃ ವಾ ಸ್ವಕೃತನಿಗಮಾರ್ಥಾನಿತಿ ಮತಿಃ || ೫ ||

ಮಹಾವಿದ್ಯಾರೂಪೇ ಭಗವತಿ ನಿಬದ್ಧತ್ವಮುಚಿತಂ  
ಹೃದಾ ವಾಚಾಗಮ್ಯೇ ಪರಮಪಿ ವಿಮುಹ್ಯನ್ತಿ ಕವಯಃ |  
ಅವಿದ್ಯಾತೀತಃ ಕಿಂ ಯದಿ ಗುಣವಿಹೀನೋಪಿ ಗುಣವಾನ್-  
ಅವಿದ್ಯಾಯುಕ್ತೋಯಂ ತ್ವಿತಿ ವದತಿ ಮಾಯಾಮುಷಿತಧೀಃ || ೬ ||

ಭವಾನಾದೌ ಯಾದೋನರಮೃಗಮುಖಶ್ವಾದಿಕತನೂರ್-  
ವಿಧತ್ತೇ ಲೋಕಾನಾಮವನಕೃತಿಹೇತೋರನುಯುಗಮ್ |  
ವಿಶುದ್ಧಸ್ತ್ವಂ ಲೀಲಾನರವಪುರಿದಾನೀಮಟಸಿ ಗಾಂ  
ಪವಿತ್ರೀಕರ್ತುಃ ವಾ ಪರಿಜನನಿವಾಸಾಙ್ಗಣತಲಮ್ || ೭ ||

ಜಗದ್ರಕ್ಷಾರ್ಥಂ ವಾ ವಿಚರಸಿ ಜಗತ್ಯಾತ್ಮಜನತಾ-  
ಪರಿತ್ರಾಣಾಯಾದ್ಯಃ ಪರಮಪುರುಷೋಽಗಮ್ಯಚರಿತಃ |  
ಮೃಷಾಲೋಕೋ ಲೋಕೋ ವದತಿ ಮನುಜತ್ವಂ ತದಧುನಾ  
ಯಯಾ ಶ್ರೀಕೃಷ್ಣತ್ವಂ ಯದವಬ್ರುವತೇ ಮೂಢಮತಯಃ || ೮ ||

ಮಹಾಯೋಗಾಧೀಶೈರವಿದಿತಮಹಾಯೋಗಚತುರಂ  
ಕಥಂ ಜಾನಂತಿ ತ್ವಾಂ ಕುಟಿಲಮತಯೋ ಮಾಧ್ಯಜನಾಃ |  
ತಥಾಪಿ ತ್ವಾಂ ಜನೇ ತವ ಪದಯುಗಾಂಘ್ರೋಜಭಜನಾನ್  
ಚೇತ್ತ್ವತ್ಪಾದಾ ಸ್ಮೃತಿವಿಷಯವಾಣೀ ಕಥಮಭೂತ್ || ೯ ||

ಆಪಾರೇ ಸಂಸಾರೇ ಸುತಹಿತಕಲತ್ರಾದಿಭರಣಾ -  
ದ್ಯುಪಾಧೌ ಮನ್ನಾಸ್ತತ್ತರಣಕರಣೋಪಾಯರಹಿತಾಃ |

ಪತನ್ತಿ ತ್ವತ್ಪಾದಾಂಜಯುಗಲಸೇವಾಸು ವಿಮುಖಾ  
ನರಾಃ ಪಾಪಾತ್ಮಾನಃ ಪ್ರವರನರಕೇ ಶೋಕನಿಲಯೇ || ೧೦ ||

ಸುಧಾಸಿನ್ಧೌ ದ್ವೀಪೇ ಕನಕಲತಿಕೇ ಕಲ್ಪಕವನೇ  
ವಿತಾನ್ಯೈರ್ಮುಕ್ತಾಙ್ಗೈರ್ನವಮಣಿಮಯೇ ಮಣ್ಣಪವರೇ |  
ಅಶೇಷೈರ್ಮಾಣಿಕ್ಯೈಃ ಖಚಿತಹರಿಪೀಠೇಽನ್ ಕುಹರೇ  
ಹುತಾಶಾರೇ ಧ್ಯಾಯೇತ್ತವ ಪರಮಮೂರ್ತಿಂ ನಿಖಿಲದಾಮ್ || ೧೧ ||

ಧರಾಧಾರಾಧಾರೇ ಹುತವಹಪುರೇಧೀಶಗಣಪಂ  
ವಿಧಿಂ ಶ್ರೀಶೇಷೌ ವಾನಲಪವನವ್ಯೋಮಾನಿ ಹೃದಯೇ |  
ಯುತೌ ಜೀವಾತ್ಮಾನಾವಧಿಕಮವಮತ್ಯಾ ಪ್ರವಿಶತೇ  
ವಿಧತ್ತೇ ಜಾಯಾತ್ವಂ ಪರಕಲಿತವಾಮೇನ ವಪುಷಾ || ೧೨ ||

ಸಹಸ್ರಾರೇ ನೀರೇರುಹಿ ಸಕಲಶೀತಾಂಶುಲಲಿತೇ  
ಸಹಸೇ ಹಂಸಂ ಯಃ ಸ್ಪುಟಮಪಿ ಭವಂತಂ ಕಲಯತೇ |  
ಸುಷುಮ್ನಾವರ್ತಿನ್ಯಾಂ ತವ ಚರಣಪೀಠೇನ್ದಸುಧಯಾ -  
ಫ್ಲುತೋ ಭಿತ್ತ್ವಾ ಗ್ರನ್ಥಿತ್ರಯಮಮೃತರೂಪೋ ವಿಚರತಿ || ೧೩ ||

ತವಾಧಾರೇ ಶಕ್ತಿಸ್ಥಿತಕಮಲಕರ್ಮಾದ್ಯಭಿವೃತ್ತೇ  
ಮಹಾಪೀಠೇ ವೈಶ್ವಾನರಪುರಮರುದ್ಧೇಹನಿಲಯೇ |  
ಧರಾವ್ಯೋಮಾಕಲ್ಪೇ ಸುರಮುನಿಮಹೇಂದ್ರಾದ್ಯಭಿನುತಂ  
ಮಹಾತೇಜೋರಾಶಿಂ ನಿಗಮನಿಲಯಂ ನೌಮಿ ಹೃದಯೇ || ೧೪ ||

ಭವತ್ಪಾದಾಂಜಯುಗಲಸೇವಾಸು ವಿಮುಖಾ  
ಮಹಾಸಂಸಾರಾಭಿಂ ತನಣಿತರತೀತ್ಯೇವ ನಿಗಮಃ |  
ಇಹಾಮುತ್ರ ತ್ರಾತುಂ ತವ ಚರಣಮೇವಾತ್ಮಶರಣಂ

ಭವೇದ್ಧೀರೋ ವಾಹಜ್ಯುತಿಪರಮನಸ್ಯೋಯಮಧುನಾ || ೧೫ ||

ಯಥಾ ದಾರುಷ್ಟಗ್ನಿವಸತಿ ತಥಾ ದೇಹನಿಕರೇ  
ಪ್ರವಿಶ್ಯ ತ್ವಂ ಚೈಕೋ ಬಹುವಿಧ ಇವಾಭಾಸಿ ತಿ ತಥಾ |  
ಚಲನ್ನೀರೇ ಚಂದ್ರಃ ಶತವಿಧ ಇವಾಭಾತಿ ಗುಣತೋ  
ನ ಚೈತಚ್ಚಂದ್ರೇ ಸ್ಯಾನ್ನ ಶತವಿಧತಾ ನಾಪಿ ಚಪಲಮ್ || ೧೬ ||

ದರಿದ್ರೋ ವಾ ಮೂಢಃ ಕರಿನಹೃದಯೋ ವಾಪಿ ಭವತಾಂ  
ದಯಾಪಾತ್ರಂ ಸ್ಯಾಚ್ಚೈದ್ಭಜತಿ ಮಹತಾಮಪ್ಯಧಿಕತಾಮ್ |  
ನ ವಿದ್ಯಾ ರೂಪಂ ವಾ ನ ಕುಲಮಪಿ ವಾ ಕಾರಣಮಭೂನ್ -  
ಮಹತ್ತ್ವೇ ಸೇವೈಕಾ ತವ ಪದಯುಗಾಂಭೋಜಕಲನಾ || ೧೭ ||

ನ ತೇ ಕಾರುಣ್ಯಂ ಸ್ಯಾತ್ಸಕಲಗುಣವಾನಪ್ಯಗುಣವಾನ್  
ಭವತ್ಕಾರುಣ್ಯಂ ಸ್ಯಾದಗುಣಗಣಪೋ ವೋರುಗುಣವಾನ್ |  
ಯಥಾ ಪತ್ಯಾ ರಕ್ತೇ ಯದಪಿ ಚ ವಿರಕ್ತೇ ಚ ಯುವತೌ  
ವೃಥಾ ಸೌಂದರ್ಯಂ ಸ್ಯಾತ್ಸಕಲಮಪಿ ತೇಽನುಗ್ರಹವಶಾತ್ || ೧೮ ||

ಅನಾಥೇ ದೀನೇ ಮಯ್ಯಧಿಗತಭವತ್ಪಾದಶರಣೇ  
ಶರಣ್ಯಬ್ರಹ್ಮಣ್ಯಪ್ರಥಿತಗುಣಸಿಂಧೋ ಕುರು ದಯಾಮ್ |  
ಮಹಾತೇಜೋವಾರ್ಧೇ ಸ್ವಸುಕೃತಮಹಿಮ್ನೈವ ಸತತಂ  
ಪುರಾ ಪುಣ್ಯೈರ್ಹೀನಂ ಪುರುಷಮುಪಕುರ್ವಂತಿ ಕೃತಿನಃ || ೧೯ ||

ಮಹಾಶ್ವೇತದ್ವೀಪೇಽಮರುತರುಗಣಾತ್ಯಂತರುಚಿರೇ  
ಮಣೀಃ ಪೀಠಾಂಭೋಜೇಽನಲಶಶಿಖಗಾಂತನಿವಸಿತಮ್ |  
ಗದಾಚಕ್ರಾಜಾಸಿಪ್ರಸೃತಕರಪದ್ಮಂ ಮುರರಿಪುಂ  
ಸ ಧನ್ಯಸ್ತ್ವಾಂ ಧ್ಯಾಯೇತ್ಪರತರಚಿದಾನಂದವಪುಷಮ್ || ೨೦ ||

ಲಸನ್ನೇರೋಃ ಶೃಜ್ಞೇ ಸುರಮಣಿಮಯೇ ಕಲ್ಪಕತರು -  
ಪ್ರಕೀರ್ಣೇ ವಾಕ್ಪೀರೇ ರವಿಶಶಿಚ್ಯುರಾಕೀರ್ಣಜಲಜೇ  
ಸ್ಥಿತಂ ವಾಚಾಧೀಶೈರ್ನುತಮನುದಿನಂ ತ್ವಾಂ ಭಜತಿ ಯೋ  
ಭವೇದ್ವಾಣೀಶಾನಾಮಪಿ ಗುರುರಜೇಯೋಽವನಿತಲೇ || ೨೧ ||

ಸಮುದ್ಯದ್ಬಾಲಾರ್ಕಾಯುತನಿಭಶರೀರಂ ಮುನಿವರಂ  
ಸ್ಥಿತಂ ಬೀಜೇ ಮಾರೇ ತ್ರಿದಶಪತಿಗೋಪಾತಿರುಚಿರೇ |  
ಹೃದಿ ತ್ವಾಂ ಯಃ ಪಶ್ಯನ್ ಸುಖಕರಮಿತಿ ಧ್ಯಾಯತಿ ಸದಾ  
ಸ ಏವಾಹಂ ನೂನಂ ಸ ಭವತಿ ಜಗನ್ನೋಹನಕರಃ || ೨೨ ||

ನಿಧಿವಿಶ್ವೇಷಾಂ ತ್ವಂ ನಿಜಚರಣಪದ್ಮದ್ವಯವತಾಂ  
ಶರಣ್ಯಶ್ಚಾರ್ಕಾನಾಂ ಚಕಿತಹೃದಯಾನಾಮಭಯದಃ |  
ವರೇಣ್ಯಃ ಸಾಧೂನಾಂ ವರದ ಇತಿ ವಾ ಕಾಮಿತಧಿಯಾಂ  
ಭವತ್ಸೇವಾ ಜನ್ತೋಃ ಸುರತರುಸಮಾನಾ ನ ಫಲತಿ || ೨೩ ||

ಯಥಾ ವೈ ಪಾಇಷ್ಟಾಲೀ ನಟತಿ ಕುಹಕೇಚ್ಛಾನುಶರಣಂ  
ಕುಲಾಲೇನ ಭ್ರಾಂತಂ ಭ್ರಮತಿ ಚ ಸಕೃಚ್ಛಕ್ರಮನಿಶಮ್ |  
ತಥಾ ವಿಶ್ವಂ ಸರ್ವಂ ವಿಯತಿ ಮನವಶ್ಚಾನುಗುಣಿತಾಃ  
ಸ್ವತನ್ತ್ರಃ ಕೋ ವಾಸ್ತೇ ವದ ಪರಸುರೇಶಸ್ತ್ರಿ ಭುವನೇ || ೨೪ ||

ತ್ವಯಾಜ್ಞಪ್ತೋ ಧಾತಾ ಸೃಜತಿ ಜಗದೀಶೋಽಪಿ ಹರತೇ  
ಹರಿಃ ಪುಷ್ಪಾತೀದಂ ತಪತಿ ತಪನೋ ಯಾತಿ ಪವನಃ |  
ಧರಾಂ ಸಾದ್ರಿದ್ವೀಪಾಂ ವಹತಿ ಭುಜಗಾನಾಮಧಿಪತಿಃ  
ಸುರಾಃ ಸರ್ವೇ ಯುಷ್ಮದ್ಭಯಪರವಶಾಧ್ವಿಭೃತಿ ಬಲಿಮ್ || ೨೫ ||

ಸ್ವಯಂ ಮುಕ್ತೇಃ ಪೂರ್ವಂ ಸ್ವಕೃತಸುಕೃತಂ ಮಾಂ ನಯತಿ ಚೇತ್

ಭವಾಸತ್ವಂ ಕಾ ವಾ ತವ ಚರಣಪಚ್ಚೇರುಹರತಿಃ |  
ಹರೇತ್ವಾಪೌಧಂ ನಃ ಶುಭಮಪಿ ದದಾತೀತಿ ಚ ಸದಾ  
ಭವನ್ತ್ಯಾಶಾಬದ್ಧಾಃ ಸಕಲಮಪಿ ಧಾತುರ್ವಶಮಹೋ || ೨೬ ||

ಪ್ರಧಾನಂ ವಾ ಕರ್ಮ ಸ್ಥಿತಿವಿಲಯಸರ್ಗೇಲಮಿತಿ ಚೇತ್  
ಜಡತ್ವಾತಿಕ್ವೇಣತ್ವಾತ್ಯಥಮುಚಿತಮೇತನ್ನಿಗದಿತಮ್ |  
ತಯೋರೀಶೋನೀಶೇ ಭವತಿ ಜಗದುತ್ಪತ್ತಿವಿಲಯಾ -  
ವನಾನ್ಯಾಸನ್ ಬ್ರಹ್ಮಾಸ್ತಿತಿ ವದತಿ ಶಾಸ್ತ್ರಂ ಶ್ರುತಿರಪಿ || ೨೭ ||

ಭವತ್ನೇವಾ ಜನ್ತೋರ್ಭವದವಹುತಾಶಾಮ್ಬುದನಿಭಾ  
ಮಹಾಮೋಹಧ್ವಾನ್ತಪ್ರತಿಹತಮತೇದೀಪಕಲಿಕಾ |  
ಸುಧಾವರ್ಷಿಣ್ಯೇಷಾ ವಿಹಿತಮನಸಾಂ ನಿರ್ಮಲನೃಣಾ -  
ಮುಪಾಧ್ಯಾಯೇ ಬ್ರಹ್ಮಪ್ರವಚನವಿಧಾನೇತಿಚತುರಾ || ೨೮ ||

ಅವಜ್ಞಾಯೈ ಲೋಕೇ ಬಹುಪರಿಚಿತಿಃ ಪ್ರಾಕೃತಮತಿಃ  
ನಿರಸ್ಯಾಪೋ ಗಾಙ್ಗಾಃ ಪ್ರಸರತಿ ಯಥಾ ನಾಲ್ಪತಟಿನೀಮ್ |  
ವಿಶುದ್ಧ್ಯರ್ಥಂ ತತ್ತ್ವಂ ಸಕಲಪುರುಷಾರ್ಥೈಕಫಲದಂ  
ಭವಂತಂ ಹಿತ್ವಾನ್ಯಂ ಭಜತಿ ಗುರುಮಾಶಾಪರವಶಃ || ೨೯ ||

ನಿಮೀಲ್ಯಾಕ್ಷಿದ್ವಂದ್ವಂ ನಿಗಮನಿರತೋ ನಿಶ್ಚಲಮನಾಃ  
ಪ್ರಕಾಶಂತಂ ದೃಷ್ಟ್ಯಾ ತ್ರಿಭುವನಮುದಂ ಜ್ಞಾನಪರಯಾ |  
ಲಲಾಟೇಧೋಮುಖ್ಯಾ ರಸಜನಿತದಿವ್ಯಾಜ್ಜನಧರಂ  
ಸ್ಮರೇದ್ಯಸ್ತಾಂ ಯೋಗೀ ಭವತಿ ನಿಧಿಸಿದ್ಧೀರಧಿಪತಿಃ || ೩೦ ||

ಮಹಾಮಾಯಾಮನ್ತ್ರಾ ಕ್ಷರಕಮಲಪದ್ಮಾಸನಯುತಂ  
ಮಹಾನೀಲಚ್ಚಾಯಂ ಮಧುಮುದಿತಯೋಗಿನ್ಯಭಿವೃತಮ್ |

ದಧಾನಂ ಸದ್ಬೋಧಾಸಿತಕನಕಗೋಕ್ಷೀರತಿಲಕಂ  
ಮುನೇ ಯಸ್ತಾಂ ಪಶ್ಯೇದ್ಭವತಿ ಸಕಲಾದೃಶ್ಯಕತನುಃ || ೩೧ ||

ಸುಧಾಧಾರೇ ಹೇತೌ ಸಕಲಜಗತಾಂ ಸ್ವರ್ಣಕಲಿತೇ  
ಸಿತಾಂಭೋಜೇ ತೇಜೋಧಿಕತಪನಬಿಮ್ಬೇ ಶ್ರುತಿತನೌ |  
ಮಣಿಪ್ರೋತೇ ಪೀಠೇ ನಿಖಿಲಸುರವೃದ್ಧೈಃ ಪರಿವೃತೇ  
ಸ್ಥಿತಂ ತ್ವಾಮಾರೋಗ್ಯಂ ಸ್ಮರತಿ ಹೃದಿ ತಸ್ಯಾಮೃತಮಯಮ್ || ೩೨ ||

ಪರತ್ರಾದಾತಾ ಚೇದ್ಭವತಿ ನ ದದಾತ್ಯೈ ಹಿಕಸುಖಂ  
ದದಾತ್ಯೇತತ್ಸೌಖ್ಯಂ ನ ವಿತರತಿ ಚಾಮುಷ್ಟಿ ಕಸುಖಮ್ |  
ಭವತ್ಸೇವಾ ಜನ್ತೋರಿಹ ಪರಸುಖಪ್ರಾಭಯಕರೀ  
ಸುರಾಣಾಮನ್ಯೇಷಾಮನುಶರಣಮಾತ್ಮೈ ವಮಕರೋತ್ || ೩೩ ||

ಜಟೀ ವಲ್ಕೀ ಕ್ಯಾಪಿ ಕೃಚಿದಪಿ ಸುಭೂಷಾಮ್ಬರಭೃತೀ  
ಕೃಚಿದ್ಭೂತ್ಯಾಲಿಪ್ತಃ ಕೃಚಿದಪಿ ಸುಗನ್ಧಾಙ್ಕಿತತನುಃ |  
ಕೃಚಿದ್ಯೋಗೀ ಭೋಗೀ ಕೃಚಿದಪಿ ವಿರಾಗೀ ವಿಹರಸೇ  
ಬಹುಜ್ಞಾನೀ ಜ್ಞಾತುಂ ತವ ಗತಿಮಶಕ್ತಾಶ್ಚ ಮುನಯಃ || ೩೪ ||

ವಿಶುದ್ಧಂ ಚೈತನ್ಯಂ ಕೃಚನ ಜಡವತ್ಕ್ಯಾಪಿ ಸಕಲಾ -  
ಗಮಜ್ಞೋಽಪ್ಯಜ್ಞಸ್ಯಾದ್ವಿಹರಸಿ ಕದಾಚಿದ್ಭಹುವಿಧಃ |  
ಋಷಿಭ್ಯಸ್ತ್ವಂ ತತ್ತ್ವಂ ಪರಮಮುಪದೇಷ್ಣಾಸಿ ವಿತತಂ  
ಚರಿತ್ರಂ ತೇ ವೇತ್ತುಂ ಚತುರಧಿಕವಕ್ತ್ರಾ ನ ಚತುರಾಃ || ೩೫ ||

ಮಣಿವಾ ಮನ್ಮೋ ವಾ ವಿವಿಧವಿಮಲೈಶ್ಚೈರ್ಮಮಪಿ ವಾ  
ಮಹಾಯೋಗೋಷ್ಣಾಙ್ಗಾಭ್ಯಸನವಿಹಿತೋ ವಾ ತ್ರಿಭುವನಮ್ |  
ಸಮರ್ಥಂ ಚೈಕೈಕಂ ಪ್ರಭವತಿ ವಿಶೀಕರ್ತುಮಧಿಕಂ

ಸ್ಥಿತಂ ತ್ವಯ್ಯೇವೇದಂ ತವ ಕಿಮುತ ಲೋಕೈಕವಶತಾ || ೩೬ ||

ಸರಸ್ವತ್ಯಾಧಾರಸ್ಥಿತಮರುದತಿಪ್ರೇರಿತಪರಾಂ  
ನೃಪೋ ಧಾರಾಂ ಭಿತ್ತ್ವಾ ರಸಕಮಲವಾಸಾಧಿಪಪುರೀ |  
ಪರಂ ತೇಜೋರೂಪಂ ಸಕಲಭುವನಾಲೋಕನಿರತೋ  
ಭವಂ ತೇ ಸಂಯೋಗಾತ್ಪರಮಸಮವೇತಂ ಮುನಿಪತಿಃ || ೩೭ ||

ಅಪಾಂ ತತ್ತ್ವಂ ಹಂಸಂ ಸಕಲಭವದೇವೇ ಜಲರುಹೇ  
ತಡಿದ್ಭಾಸ್ವದ್ಧೀಪ್ತಿಪ್ರಕಟದಲಷಟ್ಕೇ ಸುಲಲಿತೇ |  
ಪರಂ ಸ್ವಾಧಿಷ್ಠಾನೇ ರುಚಿರತರರೂಪಂ ನಿರುಪಮಂ  
ಸ್ಥಿತಂ ಧ್ಯಾಯೇತ್ತ್ವಾಂ ಯೋ ಮದನಸಮರೂಪೋ ವಿಜಯತೇ || ೩೮ ||

ಪರೀತಂ ತ್ವಾಂ ವಿಷ್ಣೋ ಹುತವಹನಮಾಯಾವಿಲಸಿತೇ  
ಸರೋಜೇ ನೀಲಾಭೇ ಮಣಿರಚಿತಪೀಠೇ ಮಣಿಗೃಹೇ |  
ಮಹಾಸಿದ್ಧೇಃ ಕಲ್ಪದ್ರುಮವರತಲೇ ಸ್ವರ್ಣನಿಚಯಾಮ್ -  
ಪ್ರವರ್ಷದ್ಭಿಃ ಸಸ್ಯಾತ್ಪರಮತನುಭೂತಿಃ ಸ್ಮರತಿ ಯಃ || ೩೯ ||

ಮರುನ್ತಾರಾಪ್ರಾಭೇ ಕನಕರುಚಿಪದ್ಮೇ ಶೃತಿಮಯಂ  
ಪ್ರಭುಂ ಲೋಕಾತೀತಂ ನಿಖಿಲನಿಗಮಾವೇದ್ಯಚರಿತಮ್ |  
ಭಜಂತೇ ಯೇ ತ್ವಾಂ ತೇ ಸುದೃಢತರತಾದಾತ್ಮ್ಯಕದೃಶಾ  
ಚಿದಾನಂದಂ ಮಾಯಾಗುಣವಿರಹಿತಂ ಯಾನ್ತಿ ಪರಮಮ್ || ೪೦ ||

ಸುಧಾಶುಧ್ಧೇ ವ್ಯೋಭ್ನಿ ದ್ರುಹಿಣರಮಣೀಬೀಜಲಸಿತೇ  
ವಿಶುದ್ಧಾಮ್ಮೋಜಾಂತೇ ಸುರನರಖಗಾದ್ಯಂತರಹಿತಮ್ |  
ಭವಂತಂ ಭಾವೋತ್ಥೈಃ ಕುಸುಮಮುಖಪೂಜೋಪಕರಣೈಃ  
ಸಮರ್ಹಲೋಕೇ ನಾ ದ್ವಿತಯಪರಮಂ ಬ್ರಹ್ಮ ಭಜತೇ || ೪೧ ||

ತಡಿಲ್ಲೇಖಾಶೋಚಿದ್ವಿದಲಕಮಲೇ ಭಾಸಿ ಪರಮೋ  
ಮಹಾಯುಕ್ತಾನಜ್ಞೋನಲಶಶಿಭೃತೋಕ್ಷೀಣಿ ಭವತಃ |  
ಅಶೇಷಸ್ಮೋತ ಸು ಪ್ರಸೃತಚಿತಿರೂಪೋಡ್ಧಕನಕಃ  
ಶ್ರುತಿಪ್ರಾಣೋಷ್ಣಾಡ್ಧಪ್ರಗುಣಿತಕಲಾಪೀಠ ನಿಲಯಃ || ೪೨ || ???

ಕ್ಷಚಿದ್ಗುಹ್ಯಂ ಜಿಹ್ವಾ ಕ್ಷಚ ಗುದಕಮನ್ಯತ್ರ ಕವಿತಾ  
ಕ್ಷಚಿದ್ವಾಗನ್ಯತ್ರ ಶ್ರುತಿರಪರತೋ ಲೋಚನಯುಗಮ್ |  
ಸಮಾಕಾರ್ಷನ್ತ್ಯಾ ತ್ಮಾನಮಿವ ಬಹುಭಾರ್ಯಾಃ ಪ್ರಲುಭಿತಾ -  
ಸ್ತತೋ ಧ್ಯಾತುಂ ಸ್ಥಾತುಂ ಕಥಮಪಿ ನ ಶಕ್ತಸ್ತವ ಪದಮ್ || ೪೩ ||

ಅಶಕ್ತೋಹಂ ಸ್ನಾತುಂ ಕ್ಷಣಮಪಿ ಜಪಂ ಕರ್ತುಮಪಿ ವೌ -  
ದನಾಭಾವಾದೇವಾತಿಥಿಜನಸಪರ್ಯಾ ಚ ನ ಕೃತಾ |  
ಕುತೋ ಜ್ಞಾನಂ ಧ್ಯಾನಂ ತ್ವಕೃತಗುರುದೇವಸ್ಯ ಮಮ ಭೋ  
ಭವೇದೇವೈಕಾಶಾ ವಸತಿ ತವ ಭಕ್ತಾತ್ವಜನಿತಾ || ೪೪ ||

ಅಮನ್ದೇ ಮನ್ದಾರದ್ರುಮಚರಸಮೀಪೇ ಮಣಿಮಯೇ  
ಸುಖಾಸೀನಂ ಪೀಠೇ ಸುರವರಮುನೀನ್ದ್ರಾ ದಿವಿನುತಮ್ |  
ಸ್ವಹೃತ್ಪದ್ಮೇ ವಾಪಿ ಸ್ಥಿತಮನುದಿನಂ ತ್ವಾಂ ಭಜತಿ ಯಃ  
ಸ ಚೇಹಾಮುಷ್ಮಿನ್ವಾ ಸಕಲಜನಪೂಜ್ಯಶ್ಚ ಭವತಿ || ೪೫ ||

ತೃಣಂ ಮೇರುಂ ಕುರ್ಯಾತ್ಸುರವರಗಿರಿಂ ವಾಪಿ ಚ ತೃಣಂ  
ಭವತ್ಸಾಮರ್ಥ್ಯಂ ವಾಽಘಟಿತಘಟನಾಪ್ರಾಥಿಮತನೋ ||

ಇದಂ ಜಾನೇ ತಸ್ಮೈ ಪುನರಪಿ ನ ಜಾನಂತಿ ಕವಯೋಽ -  
ಽಪ್ಯಹೋ ಯುಷ್ಮನ್ಮಾಯಾ ಸಕಲಜನಮೋಹೋನ್ಮದಕರೀ || ೪೬ ||

ನಟೋ ಭೂಯೋ ವೇಷೈರ್ಬಹುವಿಧ ಇವಾಭಾತಿ ಸುಗುಣೋ  
ಯಥೈಕೋ ವಾಕಾಶೋ ಘಟಮರಗುಹಾಸ್ವಂತರಗತಃ |  
ಯಥೈಕಂ ಗಾಙ್ಗೇಯಂ ಕಟಕಮುಕುಟಾಧ್ಯಾಕೃತಿವಶಾತ್ -  
ತಥಾ ದತ್ತಾತ್ರೇಯ ತ್ವಮಪಿ ಬಹುರೂಪಸ್ತಿ ಭುವನಮ್ || ೪೭ ||

ಸಹಸ್ತ್ರಾಂಶುಪ್ರಾಭೇ ಸುರತರುಸಮಾಡ್ಯೇಧಿಕತರೇ  
ವಿಮಾನೇ ಹಂಸಾಖ್ಯೇ ಸ್ಥಿತಮಮೃತನೀಹಾರವಪುಷಮ್ |  
ಪರೀತಂ ತ್ವಾಂ ಧ್ಯಾಯೇದ್ಯದರಜಸಮಾರೂಢಮನಿಲೈಃ  
ಅಶೇಷೈರಾಜ್ಞಾ ಯಾಂ ಭವತಿ ಖಚರೋ ವೈರೋಮಗಮನೈಃ || ೪೮ ||

ಸ್ಥಿತಂ ಮೂಲಾಧಾರೇ ಕನಕರುಚಿರಾಙ್ಗಂ ಹುತಭುಜಃ  
ಶಿಖಾಭಿಃ ಪ್ರಖ್ಯಾಭಿವೃತ್ತಮಖಿಲತೇಜೋರಸಘಟಮ್ |  
ಧರಂತಂ ಭ್ರೂಮಧ್ಯೇ ಪ್ರಸೃತನಯನಃ ಪಶ್ಯತಿ ಚ ಯಃ  
ಪರಂ ತ್ವಾಂ ಸತ್ಯಂ ಸ್ಯಾದಖಿಲರಸವಿದ್ಯಾತಿನಿಪುಣಃ || ೪೯ ||

ಶಿರಃಪ್ರಾಂತಭ್ರಾಂತಾಯತಕುಟಿಲಬಾಲಾರ್ಕಮತುಲಂ  
ಪ್ರದೀಪ್ತಸ್ವರ್ಣಾಧ್ಯಾರುಣಶತಲಸತ್ಕುಣ್ಡಲಧರಮ್ |  
ಮರುತ್ತುತ್ರಂ ಲಜ್ಯಾಧಿಪತನುಜನಾಶೋದ್ಯತಕರಂ  
ಸ್ಮರೇದ್ಯಸ್ತ್ವಾಂ ಯನ್ತಾತ್ಸಕಲಭಯಭೂತಾಪಹರಣೇ || ೫೦ ||

ಗರುತ್ಮಂತಂ ಚಿಂಚ್ಚಿಚ್ಚಲಕನಕಪಕ್ಷದ್ವಯಯುತಂ  
ಸುಧಾಕುಮ್ಮೋದ್ಯಾಸ್ವತ್ಕರಮಖಿಲಲೋಕಾಭಿಗಮನಮ್ |  
ಅಚಿನ್ತ್ಯಂ ವೇದೈಸ್ತ್ವಾಂ ಪರಮಮುನಿನಾಥಂ ಸ್ಮರತಿ ಯಃ  
ಸ ದಕ್ಷೋಽಸೌ ವಾದೀ ಕಪಟವಿಷಜನ್ತುಪ್ರಹರಣೇ || ೫೧ ||

ಸ್ಮೃತಿಂ ನಂದಂತಂ ಯೋ ಮನುಜಮುಪತಿಷ್ಠಂತ್ಯತಿಬಲಾತ್

ಕೃತಾಶಾಮಿಧ್ಯಾನ್ಯಾತ್ಮ ಣತಜನಮನ್ದಾರ ಭವತಾ |  
ಆದತ್ತೇ ದತ್ತತ್ವಾದಮಲತರಚಿಗ್ಗಭ್ಯವಿಭವಾಃ  
ಸದಾ ದತ್ತಾತ್ರೇಯೋ ಭಜಸಿ ಭಜತಾಮಿಷ್ಟಫಲದಃ || ೫೨ ||

ವಿಧಿಂ ವಿಷ್ಟಂ ಮಾಯಾಂ ಶೃಣಿಮದನಯೋನಿಂ ದಿನಕರಂ  
ಮಿಲಿತ್ವಾನಗ್ಗೇನಾನಲಯುವತಿಯುಕ್ತಾಂ ಜಪತಿ ಯಃ |  
ತ್ವದಾಖ್ಯಾಮಾಖ್ಯೇಯಾಂ ನಿಖಿಲನಿಗಮಾಧ್ಯಾಮಖಿಲದಾಂ  
ಸ ಸ್ಮದ್ಭಿರ್ದೇವಾಧಿಪವಿಭವಯುಕ್ತೋ ವಿಹರತಿ || ೫೩ ||

ಪರಾಮಾಯಾವಾಣೀಮದನಕಮಲಾಬೀಜಸಹಿತಂ  
ಮನುಂ ಪ್ರತ್ಯೇಕಂ ತೇ ಜಪತಿ ಸತತಂ ನಿಶ್ಚಲಧಿಯಾ |  
ತತೋಽಭ್ಯೇತ್ಯೈಶ್ವರ್ಯಶ್ರುತಸಕಲವಿದ್ಯಾನಿಪುಣತಾಂ  
ವಶಿತ್ವಂ ಬ್ರಹ್ಮೈಕೈಂ ಸಪದಿ ಯದಿ ಯಾಯಾತ್ಪರಮುನೇ || ೫೪ ||

ಅವಿಜ್ಞಾತಂ ಕಿಂಚಿತ್ತವ ಜಗತಿ ನಾಸ್ತಿ ಪ್ರಭವಿತುಃ  
ತದಾವಿಜ್ಞಾತೋಽಹಂ ಯದಪಿ ಸಕಲಜ್ಞೇನ ಭವತಾ |  
ಆದೃಷ್ಟಂ ಮನ್ಯೇಽಹಂ ಪ್ರತಿಭಟಮವಿಜ್ಞಾನಕರಣೇ  
ಮುನೇ ದತ್ತಾತ್ರೇಯ ಪ್ರಕುರು ಮಯಿ ಕಾರುಣ್ಯಮತುಲಮ್ || ೫೫ ||

ಭವತ್ಪಾದಾಮ್ಭೋಜದ್ವಯ ಶುಭರಸಾಸ್ವಾದ ಚತುರ -  
ಭ್ರಮದ್ಭೃಂಗೋಸಜ್ಞಾಯಿತ ಹೃದಯ ವೃತ್ತಿಂ ಕಲಯಮಾಮ್ |  
ಅನಾಧಾರಾಧಾರಾಶ್ರಿತಸುರತರೋ ತಾವಕಜನೇ  
ಮುನೇ ಕಾರುಣ್ಯಾಭೀ ಪ್ರಕುರುಮಯಿ ಸಮ್ಪತ್ಪ್ರಕಟನಮ್ || ೫೬ ||

ವದನ್ತ್ಯೇಕೇಽಪಾರ್ಥಾಂ ತವ ಗತಿಮನೇಕಾರ್ಥ ಕರಿಣೀ  
ಅಜಾನನ್ತೋಽಜ್ಞೇಽಯಾಮನಧಿಗತ ತತ್ತ್ವಾರ್ಥ ಮತಯಃ |

ಮಹಾಯೋಗಿಂ ಲೋಕೇ ಜಡಮತಿಕೃತೇ ತ್ವಂ ಧೃತವಪುಃ  
ತಥಾ ನೋಚೇಬ್ಧಕ್ತ ಸ್ವಜನ ಪರಿರಕ್ಷಾ ಕಥಮಹೋ || ೫೭ ||

ಸ್ಮೃತಸ್ತಚ್ಛಿಷ್ಯೋ ವಾ ಜಗತಿ ಕೃತವೀರ್ಯಸ್ಯ ತನಯೋ -  
ಽರ್ಜುನೋ ರಾಜಾ ಚೋರಾಧ್ಯಯಮಹಿಭಯಂ ವೃಶ್ಚಿಕಭಯಮ್ |  
ಹಿನಸ್ತ್ಯಾಜೌ ಶತ್ರುದಿತಮಪಿ ಭಯಂ ಚೇತಿ ಗದಿತಂ  
ಭವೇಯುಸ್ತ್ವಚ್ಛಿಷ್ಯಾಃ ಕಿಮುತಹೃತ ಚೋರಾದಿಕ ಭಯಾಃ || ೫೮ ||

ಪದಾನಾಂ ಸೇವ್ಯೋ ವಾ ನ ಭವಸಿ ಯದಾಽಕಿಂಚ್ಚನ ನೃಣಾಂ  
ಪ್ರಿಯಃ ಸಾಧೂನಾಂ ತ್ವಂ ತವ ಚ ಸುಹೃದಸ್ತೇಽಪಿ ಸುಜನಾಃ |  
ಮಯಿತ್ವಾರ್ತೇ ದೀನೇ ಜನನಮರಣಾದ್ಯೈಃ ಕುರುದಯಾಂ  
ದಯಾವಾನ್ಯೋ ವಾ ಮೇ ಭ್ರಮನಿಗಡನಿರ್ಮೋಚನವಿಧೌ || ೫೯ ||

ಯಥಾ ಮಾತಾ ಪುತ್ರಂ ಸಕಲಗುಣಹೀನಂ ಚ ಕುಟಿಲಂ  
ಪ್ರಪುಷ್ಣಾತ್ಯನ್ನಾದ್ಯೈರನುದಿನಮತೀವಾದರಯುತಾ |  
ತಥಾ ತ್ವಂ ಲೋಕಾನಾಂ ಮಮ ಚ ಪಿತರಾವಿತ್ಯಭಿಮತಂ  
ತತಸ್ತ್ರಾತುಂ ದಾತುಂ ಫಲಮಭಿಮತಂ ಚಾರ್ಹಸಿ ವಿಭೋ || ೬೦ ||

ಜಡಂ ವಾಚಾಧೀಶಂ ಸುಧಿಯಮಪಿ ಮೂಞ್ಶಕಂ ಚ ಕುರುಷೇ  
ರವೇರ್ವಾ ಶೀತತ್ವಂ ಯದಿ ಚ ಕುರುಪೇ ದೃಷ್ಟಿವಸತೇಃ |  
ಆಕರ್ತುಂ ಕರ್ತುಂ ವಾಽನ್ಯದಪಿ ಪರಿಕರ್ತುಂ ಚ ಮನುಷೇ  
ತದಾ ಸರ್ವಂ ಕುರ್ಯಾಃ ಕ್ವಚನ ಕಿಮಸಾಧ್ಯಂ ತ್ರಿಭುವನೇ || ೬೧ ||

ಪುಮಾನ್ಯೋ ವೈ ಯುಷ್ಮಚ್ಚರಣಪರಿಚರ್ಯಾಕೃತಿಪರಃ  
ಮಹಾಲಾಪಾಸ್ಥಾನಾಶನಶಯನಪಾನಾನಿ ಕುರುತೇ |  
ಸವೈ ಧನ್ಯೋ ಲೋಕೇ ಸಕಲಜಗದಾರಾಧ್ಯಗರಿಮಾ

ಅಹೋ ಭಾಗ್ಯಂ ತಸ್ಯಾಗಣಿತಯಶಸಃ ಕೋಽಪಿ ನ ಭಜೇತ್ || ೬೧ ||

ಪ್ರಸಾದಾತ್ತೇ ಯಸ್ಮಿನ್ಪ್ರಬಲತರದಾರಿದ್ರ್ಯವಿಭವಃ  
ಸ ಯಾಯಾದಿನ್ದ್ರತ್ವಂ ಸಕಲ ಸುರನಾರೀಪರಿವೃತಃ |  
ತವೋಪೇಕ್ಷಾ ಯಸ್ಮಿನ್ಭವತಿ ಸ ಸುರಾಣಾಮಧಿಪತಿಃ  
ಪರತ್ರಹ್ಯತ್ಯಂತಂ ಪ್ರವಿಹತಮಹೈಶ್ಚರ್ಯವಿಭವಃ || ೬೨ ||

ಸದಾ ಮನ್ತ್ರೈರ್ಜಾಪ್ಯಃ ಪುನರಪಿ ಮನೂನೇವ ಜಪಸಿ  
ಸ್ವಯಂ ತನ್ತ್ರಧ್ಯೇಯೋ ಯದಪಿ ಕುರುತೇ ತನ್ತ್ರನಿಚಯಮ್ |  
ಸದಾ ಬ್ರಹ್ಮಾನಂದಾಮೃತಜಲಧಿಕೇಲೀಕಲಿತಧೀಃ  
ಸ ಭೂತೇರ್ಭೂಯಸ್ಯಾ ಭವತು ಭಗವನ್ನಃ ಕುರುದಯಾಮ್ || ೬೩ ||

ತರೀಯಾಗ್ನಿಶ್ವೇತದ್ಯುತಿದಿನಕೃದರ್ಕೈರ್ಮುನಿಪತೇಃ  
ಮಹಾವಿದ್ಯಾಖಣ್ಣೈಃ ಪರಿಯುತಮಹಾನುಷ್ಟುಭಮನೋಃ |  
ಚತುರ್ಭಿಶ್ಚಕ್ರಾಬ್ಜಾಽಡ್ಕುಶಗುಣಧರಂ ಸಾಮಿಯುವತಿಂ  
ನೃಸಿಂಹಂ ತ್ವದ್ರೂಪಂ ಭವತಿ ಸಪುಮರ್ಥೈಕನಿಲಯಃ || ೬೪ ||

ಮುನೇ ತೇ ಮಾಣಿಕ್ಯಪ್ರವರಖಚಿತೇ ಹೇಮಮುಕುಟೇ  
ಪುರಾಕಲ್ಪಧ್ವಂಸೇ ಪರಿಕಲಿತಸೂರ್ಯಾಪರರುಚಃ |  
ವಸನ್ತ್ಯಸ್ಮಿನ್ನೂನಂ ನಹಿ ಯದಿ ತದಾ ಭೂತಮುನಯೋ  
ನ ವಿದ್ಯಂತೇ ಲೋಕಾಃ ಪ್ರಖರತಿಮಿರಾನ್ತ್ಯೈಕಚತುರಾಃ || ೬೫ ||

ಅಹೋ ಯೋಗಿನ್ನಾನಾಮಣಿಖಚಿತಭಾವತ್ಯಮಕುಟಃ  
ಶಿಖಾಗ್ರಾಲಮ್ಬಿನ್ಯಾಸ್ತಿ ಕ ತಲಮಸೌ ರತ್ನಶಿಖರಾತ್ |  
ಮಹೋಮೇರೋರ್ಲೀಲಾಂ ಕಲಯತಿ ಸದಾ ಯಾಮಕಲಿತಾಂ  
ಶರತ್ಸಾದಾಮಿನ್ಯಾಃ ಕಟಕವರತೇಜೋಮಯತನೋಃ || ೬೬ ||

ಸುವಿಜ್ಞಾತಂ ಲೋಕೈರನವಧಿಸದಾದೇಶನಪರೈಃ  
ಸುಧಾಭಾನೋಃ ಖಣ್ಣಂ ತವ ನಿಬಿಡಭಾವಾನ್ಲಕರಣಮ್ |  
ದ್ವಿತೀಯಂ ಸೋಮೇನ್ದಸ್ಫುಟಮುಕುಟತಃ ಕಾಂತಮನಘಂ  
ಮಹಾಮೂರ್ತಿಜ್ಯೋತ್ಸ್ನಾ ಹರತಿ ನತದಾರಿದ್ರ್ಯತಿಮಿರಮ್ || ೬೮ ||

ಧೃತಂ ಪುಣ್ಡ್ರಂ ಮಾತ್ರಾತ್ರಿತಯರುಚಿರಂ ಸಾಕ್ಷರಮಿದಂ  
ಸಹಸ್ರಾರೇ ಹಂಸಃ ಸ್ಥಿತಪರಮಹಂಸಾಜಿಗಮಿಷೋಃ |  
ವಹಸ್ತೀ ಪಾದಾಬ್ಜದ್ವಯಸರಲಲಾಕ್ಷಾರಸಪದಂ  
ಪರಾಶಕ್ತೇಶ್ಚನ್ದ್ರೋಪಲರಚಿತಸೋಪಾನಪದವೀ || ೬೯ ||

ಶ್ರಯೇತೇ ಹೈಮಂತೇ ತರುವಿಮಲಪತ್ರೇ ಮಧುಕರೌ  
ಶುಭಂ ಗರ್ಭಾಂಘ್ರೋಜೇ ಸ್ಥಿತಮಿತಿ ಸುಚಿತ್ರಂ ಶಮನಿಧೇ |  
ಕರೋರೇನ್ದ್ರಪ್ರಾಂಶುಪ್ರವರನಿಕರೀಭೂತತಿಮಿರಂ  
ಸುಧಾಮೃತ್ಯುಭಾವತ್ಯೋ ಮುಕುಲಯತಿ ವಿದ್ಯುತ್ಕುವಲಯಮ್ || ೭೦ ||

ತಮೋಭಿರ್ಮೂಕಾಲೀಗೃಹಮಿದಮನುಜ್ಞಮ್ಭಿತಮಿತಿ  
ತ್ವದೀಯೇ ನೇತ್ರಾಬ್ಜೇ ಕಮಲಸದನಾ ಜ್ಯಮ್ಭಿತವತೀ |  
ಸದಾ ಸುಜ್ಞಾನೇನಾವಿಶತಿ ಸದಯಾಕ್ಷಿ ಪ್ರಸರತಿ  
ಪ್ರಭೋ ಯಸ್ಮಿನ್ಯಾತ್ಮೇ ಧ್ರುವಮತಿಧನೋಽಯಂ ಮುನಿಪತೇ || ೭೧ ||

ಯದಾ ಯೋಗಿನ್ನೀಷದ್ವಲಿರವಿಲಸತ್ಕೋಽಪ್ಯಸದೃಶೋ -  
ರುಪಾಂತೇ ನೀಲಾಲೀ ಉದರಯುಗಲೀ ಕಣ್ವದಲಯೋಃ |  
ವರಂ ಕಾರಾಯೇತೇ ಕನಕಮಕರೀಕುಣ್ಡಲಯುಗೇ  
ಕಟಾಕ್ಷೌ ಚಾಂಪ್ಪೇಯಸ್ತಬಕವಿಚರಂತಾವಿವ ವರೌ || ೭೨ ||

ತ್ರಯೀವಿದ್ಯಾರೂಪಸ್ತಿ ತನುರಹಿಮಾಂಶುಃ ಪ್ರತಿದಿನಂ

ಶ್ರುತೀ ಭಾವತ್ಯೇಚಿದ್ವಿಧಮಕರೀಕುಣ್ಡಲಪದೇ ।  
ಮಿಲಿತ್ವಾತ್ಮಾಯಂ ತೇ ಘನತರಮುಪಾಧಿದ್ವಯಮಿತಿ  
ವ್ಯನಕ್ತಿ ಶ್ರೀಕಾರಂ ನಿಖಿಲಜಗದೂದ್ಧೀಪಕಮುನೇ ॥ ೭೩ ॥

ಕಪೋಲೌ ಯೌಷ್ಮಾಕೌ ಸ್ಫುಟಮುಕುರಬಿಮ್ಬಪ್ರತಿಭಟೌ  
ಭೃಶಂ ಸಂಘರ್ಷಿತ್ವಾತ್ಮತೈ ತಿದಿನಸಮಾರೋಪಿತರೂಚೌ ।  
ನಿಜಾಕಾಂತಿನಿತ್ಯಾ ಕನಕನಿಕಷೋಽತ್ಯಂತಮಹಿಮಾ  
ತ್ವದೀಯಾ ನೀಚೈವ ಪ್ರಚುರತರಕಾಂತಿಸ್ತವಮುನೇ ॥ ೭೪ ॥

ಮುಖೇನ್ದಂ ದೃಷ್ಟ್ವಾ ತೇ ಯದಿ ವಿಶತಿ ರಾಹುಂ ಪ್ರತಿ  
ಭಯಾಚ್ಛಶೀ ವಕ್ತ್ರಂ ಪ್ರಾಪ್ಯದ್ವಿಗುಣಿತಕಲಾನಾಂ ನಿಧಿರಭೂತ್ ।  
ದ್ವಿಜಾನಾಂ ರಾಜ್ಯತ್ವಂ ಪ್ರಕಟಿತಮತೋ ದತ್ತಶರಣಂ  
ಬಲೇನಾಹೋ ಸ್ವಾಮಿನ್ ಕಥಮಪಿ ಚ ಲಭ್ಯೋ ಹಿ ಮಹಿಮಾ ॥ ೭೫ ॥

ತವಾಯಂ ಬಿಮ್ಬೋಷ್ಣಶ್ಚಿಬುಕಸಹಿತೋ ವಿದ್ರುಮಲತಾ  
ಸಮಾಕ್ಷಿಪ್ತಾ ತಿಯಗ್ಯದಿ ಬಹುಪದಂ ಸ್ಯಾತ್ಫಲಯುಗಮ್ ।  
ವ್ರಜೇ ತತ್ಸಾಮ್ಯಂ ತನ್ನಿಹಿತಮುತ ವಾ ಪಲ್ಲವಪದಂ  
ಯದಿ ಸ್ಯಾತ್ತೇ ನಾಲಂ ತುಲಯಿತುಮಹೋ ಸಂಯಮಿಪತೇ ॥ ೭೬ ॥

ಭವದ್ವಾಣೀಶ್ರೇಣೀಂ ಶ್ರವಣಪುಟಸೌಖ್ಯಪ್ರಕರಣೀಂ  
ವಿಜೇತುಂ ವಾಕ್ ಶ್ರುತ್ವಾ ಸ್ವಯಮುತ ವಿದಿತ್ವಾಽಹಮಿತಿ ಭಾಕ್ ।  
ಆಶಕ್ತಾ ತೇಽತ್ಯಂತಂ ಘಣಿಲಲಿತಜಿಹ್ವಾಗ್ರಮಿಷತಃ  
ಪ್ರವಿಷ್ಟಾ ವಕ್ತ್ರಾಂತಂ ಸಿತಮಣಿಲಸದ್ವಿದ್ಯುಮಗೃಹಮ್ ॥ ೭೭ ॥

ತವಾವೃತ್ತಾ ರೇಖಾತ್ರಯವಿಲಸಿತಾ ಕಮ್ಮುರಭವತ್ -  
ಚ್ಚಿರಾಣಾಮಾಧಾರಃ ಕಥಮಭವದೇತನ್ನ ಯದಿ ಚೇತ್ ।

ಅಥೇಮಾಮೂಹೇಽಹಂ ತ್ವಿತಿ ಕವಿಹರಾದ್ಯಾಕೃತಿಧರಾಂ  
ತಥಾ ನೋ ಚೇದ್ವೇದತ್ರಿತಯಕಲಿತಾಂ ವಾಪಿ ಗಣಯೇ || ೭೮ ||

ಮಹಾನಂತಶ್ಚಾಸೀದ್ವಿಷಧರವರೋ ವಾಸುಕಿರಸೌ  
ನಿಬರ್ಹಂತಾ ಮರ್ತ್ಯಾಧಿಕಭಯಕರತ್ವಂ ಗಣಯತಾಮ್ |  
ಭುಜಾಕಾರೌ ಸ್ವೀಯೌ ತವ ತು ಭುಜಸತ್ತ್ವಂ ವಿದಧತಾಂ  
ಮುನೇ ಭೂತೌ ಸ್ನಿಗ್ಧೌ ಸಪದಿ ವರದೌ ಚಾಭಯಕರೌ || ೭೯ ||

ಮುನೇ ಗಂಧಾಸ್ತ್ರೋತೋಽಮರವರಗಿರಿಪ್ರಸ್ಥಫಲಕೇ  
ಪ್ರಸಾದೇ ಸ್ವರ್ಣಾಡ್ಯಂ ಪ್ರಭವದಭವದ್ಭಾಗಲುಲಿತಮ್ |  
ತ್ರಿಸೂತ್ರಂ ಸುಸ್ನಿಗ್ಧಂ ಧವಲಮುಪವೀತಂ ಕಲಯತೇ  
ಮಹಾಯೋಗಿನ್ಮೂರ್ತಿತ್ರಯಮಪಿ ವಿಲೀನಂ ತದಭವಾ || ೮೦ ||

ಪ್ರಸಿದ್ಧಃ ಸ್ವರ್ಣಾದ್ರಿದಿವಿ ವಿಬುಧವಾಚಾವಿತರಣಾತ್ -  
ಪ್ರಶಸ್ತೌ ತೇ ಹಸ್ತಾಬಖಿಲ ಪುರುಷಾರ್ಥ ಪ್ರಕರಣಾತ್ |  
ಜನಾನಾಂ ಪಾದಾಬ್ಜದ್ವಿತಯಮಧಿಕಂ ಪ್ರೇಮ ಭಜತಾಂ  
ಮುನೀನ್ದ್ರ ತ್ರೈಲೋಕ್ಯದ್ಭುತಗಣಮಣಿಕ್ಷೀರಜಲಧೇ || ೮೧ ||

ಇಯಂ ರೋಮ್ಣಾಂ ರಾಜಿರ್ವಿಲಸತಿ ಮಹಾನಾಭಿಸರಸಃ  
ಪ್ರವೃತ್ತಾ ಕುಲ್ಯೇವ ಪ್ರತಿಪತಿತಭೃತ್ಸ್ಮಿ ವಲಯಃ |  
ನವಾಲೇಖಾಲೋಕತ್ರಯವಿಭಜನಾರ್ಥೇ ವಿರಚಿತಾ  
ಮುನೇ ದತ್ತಾತ್ರೇಯ ತ್ವದುದರವಿಲಗ್ನಾ ವಿಲಸಿತಾಃ || ೮೨ ||

ಧ್ರುವಂ ಶಮ್ಭಾ ಮೌಜ್ಜೇತ್ರಿತಯವಲಿರೇಖಾವರತನೋ  
ರುರುಕ್ಷೋಃ ಪ್ರಾಸಾದಂ ಖಶಯ ಹೃದಯಾಖ್ಯಂ ತವ ಹರೇ |  
ಮಹಾಲಕ್ಷ್ಮ್ಯಶ್ಚೈತ್ಯನಕಮಯಸೋಪಾನಪದವೀ

ನ ಚೇನ್ನಾಭೀಕುಣ್ಡೋಪರಿ ಚಿದುಪಲಬ್ಧಾ ಸುಪರಿಖಾ || ೮೩ ||

ಪ್ರವೃತ್ತಾವೂರೂ ತೇ ಲಸದುದರಲೋಕವೃಜಧೃತೇಃ  
ಧೃತೌ ತಾವದೀನ್ದ್ರ ಸ್ಫುಟಪಟುಕಟೌ ಸಮ್ಪ್ರ ಕಟಿತೌ |  
ಕಟೌ ವಿಸ್ತಾರೌ ಯತ್ಕಟಕಫಲಕೌ ತಾವಿವ ಮುನೇ  
ಮಹಾಯೋಗಿನ್ವಿಶ್ವವೃರ ಇತಿ ಚ ನೂನಂ ತ್ವಮಧಿಸೂಃ || ೮೪ ||

ಕೃಪಾಲೋ ವಿಶ್ವೇಶ ತ್ರಿಭುವನತಲೇ ತೇ ಪ್ರಮಿತಿತೋ  
ದಿವಾರಾತ್ರೌ ಸ್ಥಾನಂ ಮಿಲತಿ ವಪುಷೋ ಜಾನುಯುಗಲಮ್ |  
ಅಭಕ್ತಾನಿತ್ಯೇತತ್ಕಥಿತಮಭಿಯುಕ್ತೌಃ ಸಮತನೋಃ  
ಪ್ರಪುಷ್ಣಂ ತ್ವಂ ಸಮ್ಪ್ರ ತ್ಯಪಿ ತ್ವದಿದಮರ್ಥಂ ಹಿ ಸುದೃಢಮ್ || ೮೫ ||

ಜಗನ್ಮೂಲಂ ಸೃಷ್ಟ್ವಾ ಸಕಲಜಗತಾಂ ಸರ್ಗಕುಶಲೋ  
ಭವಜ್ಜಢ್ಢೇ ಲಕ್ಷ್ಮೀಕೃದಸಮಶರಸ್ಯ ಪ್ರಕುರುತೇ |  
ಪ್ರಕೃಷ್ಟೇ ತೇ ವೀಕ್ಷ್ಯ ಭ್ರಮವದವಿಲಕ್ಷ್ಯೋಽಲ್ಪಗುಣವಾನ್  
ಮುನೇ ತೇನಾನೃಡ್ಗಸ್ತವ ತು ವಿಮುಖೋ ಲಕ್ಷಣವತಃ || ೮೬ ||

ನರಾಣಾಂ ನಾನಾರ್ಥಪ್ರದರಸಗುಟಿತ್ವಂ ಚ ದಧತೌ  
ಮುನೇ ಗುಲ್ಫೌ ಗೂಢೌ ತವ ಚರಣಪುಷ್ಪಾ ಪ್ರಕಟಿತೌ |  
ಘಟಾವೃತ್ತೀ ನಾರ್ಯಾ ಇವ ಸಕಲಕೌ ವೃತ್ತರುಚಿರೌ  
ವಿರಾಜೇತೇ ತೇಜೋನಿಕರಕಲಿತಾಯಾಃ ಸುವಪುಷಃ || ೮೭ ||

ಮದಾಧಾರಂ ಯುಷ್ಮತ್ಪ್ರ ಪದಮತಿಪೂಜ್ಯಂ ಸುರುಚಿರಂ  
ಧ್ರುವಾತ್ಮಾನಂ ಮತ್ವಾ ಜಿತಮಿತಿ ಸದಾ ಕಚ್ಚಪಪತಿಃ |  
ವಿವೇಶಾಧೋ ಭೂಮೇರ್ಯದಿ ತದಿದಮೇಕಂ ಸ್ಮ ಯಕರಂ  
ತ್ವಿದಾನೀಂ ತಜ್ಜಾತಿರ್ಮುಕುಲಿತಶಿರಾಶ್ಚಾಭವದಹೋ || ೮೮ ||

ಮಯಾ ದತ್ತಂ ಕಿಂಚಿನ್ನ ಯದಿ ಕಲಿತಂ ವಾಸವಮಹಂ  
ತದಾ ರೋಚಿರ್ಜಾತಂ ಜನನಮಪಿ ಪಚ್ಯಪ್ರಕಟಿತಮ್ |  
ಪ್ರವಿಶ್ಯೇತ್ಯಾಯೋಜ್ಯಂ ನ ಚಲತಿ ಹ ಯತ್ತತ್ಪದಧಿಯಾ  
ಪದಂ ತೇ ತು ಶ್ರೀದಂ ಸಕಲಸಮಯೇ ಶ್ರೀನಿಲಯನಮ್ || ೮೯ ||

ಮುನೇ ತೇ ಪಾದಾಬ್ಜಂ ನವಮಮೃತಪಾದೋದ್ಭವಮಹೋ  
ಶ್ರಿತಸ್ತತ್ ಸೋದರ್ಯಂ ಪಶುಪತಿಶಿರೋಬ್ಜಂ ಹಿಮಕರಃ |  
ನಿವೃತ್ತಂ ಸ್ವಸ್ಯಾಜ್ಯಂ ಭವತಿ ಭವದೇಕಾತ್ಮವಪುಷಃ  
ಕಥಂ ಬ್ರಹ್ಮಾಗಾರೇ ಪರಮಪುರುಷಾ ನಾಜ್ಞಿ ಭಜನಾಃ || ೯೦ ||

ನ ಚಿತ್ರಂ ತೇ ಪಾದೌ ವಿತರತ ಇತಿ ಪ್ರಾರ್ಥಿತಫಲಂ  
ವಿಧಿಂ ಶ್ರೀಶಂ ರಕ್ಷಾಕಲುಷವಿಪದಂ ದೃಶ್ಯಮತುಲಮ್ |  
ಸ್ಮರಾಮೃಶ್ರೀಗಣ್ಧಧರಚರಣಶೃಂಗಮುಜ -  
ಸುರದ್ರುಮಾಂಶ್ಚ ತ್ವದ್ಭಾವಾನತಜನಸದಾನಂದಕಲನಾತ್ || ೯೧ ||

ತ್ರಿಖಣ್ಡೈಃ ಶ್ರೀವಿದ್ಯಾಮನುವರಭವೈರ್ಭಾವಕರಿಪೋ  
ವಿವೃದ್ಧಸ್ತೇ ಮನ್ತ್ರೋ ವಿಷವದತಿ ಯೋ ಜ್ಯೋತಿರಮಲಮ್ |  
ಷಡರ್ಣಂ ಚಂದ್ರಾರ್ಕಪ್ರಕರರುಚಿ ತನ್ಮೇ ಪ್ರಭವತಾಂ  
ಸದಾ ಜ್ಞಾನಾನಂದಂ ಯುವತಿನೃಮಯಂ ಲೋಚನಪದಮ್ || ೯೨ ||

ಸಮುನ್ಮೀಲದ್ಭಾನುಪ್ರಕರರುಚಿ ವಾಗ್ಗೀಜಮಮಲಂ  
ಮರುತ್ವದ್ಗೋಪಾಭಾಂ ಮದನಲಿಪಿಮಾಧಾರಕಮಲೇ |  
ಹೃದಭ್ಜೇ ಶಕ್ತ್ಯಾಖ್ಯಂ ಸಿತಕರಕರಾಭಂ ಶಿರಸಿಜೇ  
ಸರೋಜೇ ತ್ವಾಂ ಧ್ಯಾಯೇತ್ಸಕಲಪುರುಷಾರ್ಥಾನ್ ಸ ಲಭತೇ || ೯೩ ||

ಚಿದಂಶಸ್ತ್ವ ದೂಪಂ ಕಿಮಪಿ ಸವಿತುರ್ಮಣ್ಡಲಗತಂ

ವರೇಣ್ಯಂ ಭರ್ಗೋ ವೈ ತ್ರಿವಿಧತನುದೇವಸ್ಯ ವಪುಷಿ |  
ಮುನೇ ಧೀಮಹ್ಯಾಸೀರ್ಹರಿರಪಿ ಧಿಯೋ ಯೋ ನ  
ಇತರತ್ವ ಚೋದಾಯಾಸ್ತತ್ತ್ವಂ ಸ್ಥಿತಿಯಸ್ಯಜಸ್ತ್ವಂ ಮುನಿಪತೇ || ೯೪ ||

ಹರಿತ್ತನ್ತುಪ್ರೋತಸದಸಿ ಶಿಖರೇ ಶುಭ್ರಕಪಟೋ  
ಜಗನ್ಮೂಲಸ್ಥಾಣುಸ್ತ್ವ ಮಿತಿ ಶುಭಮಸ್ಪಂದಮುನಿಭಿಃ |  
ಝರೀಭಿಃ ಸ್ವರ್ಣಾಢ್ಯೈಃ ಪವನಹತವಾರ್ಬಿನ್ದುನಿಕರೈರ್ಜಟಾ -  
ಸಕ್ತಾಬ್ಜಾಹೀರುಚಿರಮಭಿಷಿಕ್ತಃ ಸ್ಥಿತ ಇವ || ೯೫ ||

ದುರಾಚಾರೋ ಜಾರಶ್ಚಪಲಮತಿರಾಜಃ ಪರವಶಃ  
ಪರದ್ರವ್ಯಾಕಾಂಕ್ಷೀ ಬಹುಜನವಿರೋಧೀ ಚ ಸತತಮ್ |  
ತಥಾ ಚಾಹಂ ಪೂತಸ್ತವ ಪದಯುಗಸ್ಪರ್ಶವಶತೋ ಹ್ಯಯಃ  
ಖಣ್ಡಃ ಸ್ವರ್ಣಂ ಭವತಿ ಹಿ ಯದಾ ಸಿದ್ಧಸುರತಿಃ || ೯೬ ||

ಪರಿಕ್ರಾಂತಾ ದೇಶಾ ಬಹುತರಧನಸ್ಯಾರ್ಜನಧಿಯಾ  
ಕುಲಾಚಾರಂ ಹಿತ್ವಾ ಕುಮತಿನೃಪಸೇವಾಪಿ ಚ ಕೃತಾ |  
ವಿಧಾಯಾಹಂ ಶ್ರಾಂತಃ ಕಿಮಪಿ ನ ಚ ತು ವಪುಷಾ  
ಶ್ರಿತಂ ತ್ವತ್ಪಾದಾಬ್ಜಂ ಶ್ರಿತಮನುಜಮನ್ದಾರಮಧುನಾ || ೯೭ ||

ತ್ವದೀಯೋ ಮೇ ದೇಹಸ್ತ್ವಮಪಿ ಪಿತರೌ ಭ್ರಾತೃಸುಹೃ -  
ದಸ್ತ್ವಮೇವ ಬ್ರಹ್ಮನೈ ಸುತಹಿತಗೃಹಕ್ಷೇತ್ರನಿವಹಾಃ |  
ತ್ವಮೇವ ಪ್ರಾಣೋ ಮೇ ಧನಮಪಿ ಮಮ ತ್ವಂ ತವ ಪದಂ  
ನ ಜಾನೇ ಮಯ್ಯೇವ ಸ್ಥಿತಮಪಿ ಮಹನೈಯಮಧುನಾ || ೯೮ ||

ನಮಸ್ತೇ ತಾರಾಯಾಮೃತಜಲಧಿಧಾಮ್ನೇಽಧಿಮಹಸೇ  
ನಮಸ್ತೇ ಬ್ರಹ್ಮಾಢ್ಯೈಃ ಮುನಿಸುರವರರೈಃ ಕ್ಲೃಪ್ತಮಹಸೇ |

ನಮಸ್ತುಭ್ಯಂ ನಾರಾಯಣಮುನಿವಿಲಾಸಾಯ ಭವತೇ  
ಮನೂನಾಂ ಕೋಟೀನಾಮಚಲಗಣಿತಾನಾಂ ಚ ಪತಯೇ || ೯೯ ||

ನಮಸ್ತೇ ದೇವೈರಪ್ಯವಿದಿತಮಹಿಮ್ನೇತಿಶಸೇ  
ನಮಸ್ತೇ ದಿಕ್ಷಾಲಪ್ರಕಟಮುಕುಟಾಲಜಕೃತಪದೇ |  
ನಮಸ್ತೇ ತೇಜಸ್ವಿನ್ನತಮನುಜಮನ್ದಾರವಪುಷೇ  
ನಮೋ ದತ್ತಾತ್ರೇಯಾಕೃತಿಹರಿಹರಾಜಾಯ ಮಹತೇ || ೧೦೦ ||

ನಮಸ್ತೇ ಪಾಪೌಘಾಚಲವಿತತಿಸಂಹಾರಪವಯೇ  
ನಮಸ್ತೇ ದಾರಿದ್ರ್ಯವ್ಯಥಿತಜನದೈವಾಂತವಿಧಯೇ |  
ನಮಸ್ತೇ ರೋಗಾರ್ತಾನತ ಮನುಜದಿವ್ಯಾಷಧಿದೃಶೇ  
ನಮಸ್ತೇ ದೈವಂ ಮೇ ನಹಿ ಜಗತ್ಯಾಂ ತವ ಪದಮ್ || ೧೦೧ ||

ಆಸೌ ದತ್ತಾತ್ರೇಯಸ್ತುತಿಯುತಕೃತಿಜ್ಞಾನಲಹರಿ  
ಸುಧಾಧಾರಾಪೂರಾಖಿಲನಿಗಮಸಾರಾನುಪರತಾಮ್ |  
ಶ್ರುತಶ್ರೀವಿದ್ಯಾಯುರ್ವಿಭವಧನಧಾನ್ಯಾಮೃತಚಯಂ  
ದದಾತ್ಯೇವಾತ್ಯಂತಂ ಜಯತಿ ಸಕಲಾಹ್ಲಾದಜನಿಕಾ || ೧೦೨ ||

ಇತಿ ದಲಾದನಮುನಿವಿರಚಿತಾ ಶ್ರೀದತ್ತಪದಪ್ರಾಪಿಕಾ  
ಶ್ರೀದತ್ತಾತ್ರೇಯಜ್ಞಾನಲಹರಿಃ ಸಮ್ಪೂರ್ಣಾ ||

Encoded and proofread by Madhavi Upadrasta mupadrasta at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated ತ್ಥoday

Datta Lahari Lyrics in Kannada PDF

% File name : dattalahari.itx

% Category : lahari

% Location : doc\\_deities\\_misc

% Language : Sanskrit

% Subject : philosophy/hinduism/religion

% Transliterated by : Madhavi Upadrasta mupadrasta at gmail.com

% Proofread by : Madhavi Upadrasta mupadrasta at gmail.com

% Latest update : May 25, 2015

% Send corrections to : Sanskrit@cheerful.com

% Site access : http://sanskritdocuments.org

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ December 8, 2015 ] at [Stotram](http://Stotram) Website